

## آغازِ قصہ

ایک یوتھ لڑکی کا بیاہ ہو گیا تھا۔ اُس نے اپنی یوتھ سے سسرال میں برس دو برس بھی نباہ دیا، بیاہ کے چوتھے یا پانچویں ہی مہینے میں پر تقاضا کرنا شروع کیا کہ تمہاری ماں ہنوں میں ہمارا گزارا نہیں ہوتا ہم کو الگ مکان لے دو۔ میاں نے کہا کہ تمہارے جتنے جھگڑے اپنی ماں ہنوں کے ساتھ میں سنتا رہا ہوں ان سب میں تمہاری ہی خطا ہے۔ محلے میں جو آدمی بازاری طور کے رہتے ہیں تم نے انہیں کی لڑکیوں کو بہن بنا رکھا ہے۔ رات دن بھونڈو بھٹیک کی بیٹی چنیا اور بخشو قلعی گر کی بیٹی زلفن، کتھو سے کی بیٹی رحمت۔ مولن کچھڑے کی بیٹی سستی، تمہارے پاس گھسی رہا کرتی ہیں اور تم کو اس بات کا کچھ خیال نہیں کہ یہ لوگ نہ ہماری برادری ہیں نہ بھائی بند نہ ان سے ہماری ملاقات نہ راہ درسم نہ محبت تمام محلے میں چرچا ہو رہا ہے کہ کیسی ہو آئی ہے؟ جب دیکھو ایسی ہی لڑکیاں اُس کے پاس ٹھہرتی ہیں۔ آخر محلے میں قاضی شریف حسین حکیم شفاء الدولہ، منشی ممتاز احمد، مولوی روح اللہ، میر حسن رضایہ

CH.  
1

لوگ بھی تو رہتے ہیں اور ان کی ہو بیٹیاں ہمارے گھر میں آتی جاتی ہیں۔ تم کسی سے بات بھی نہیں کرتیں۔ اگر والدہ صاحبہ نے تم کو ذلیل اور بیعزت لوگوں کی لڑکیوں سے ملنے کو منع کیا تو کیا بیجا کیا؟ اُس یوتھ بنی بنی نے جواب دیا کہ محبت ملاپ دل کے ملنے پر موت ہے۔ ہماری ماں کے ہمسایہ میں ایک باسو منھیار رہتا تھا۔ بنو اس کی بیٹی ہماری سہیلی تھی۔ جب ہم چھوٹے سے تھے اُس کے ساتھ کھیلا کرتے تھے۔ دو گڑیوں کا بیاہ بھی ہم نے بنو کے ساتھ کیا تھا۔ بنو بیچاری ہماری غریب تھی، ہم اپنی اماں سے چڑا کر بہت چیزیں اس کو دیا کرتے تھے۔ اماں نے ہر چند منع کیا مگر ہم نے بنو کا ملنا نہ چھوڑا۔

میاں نے کہا۔ "تم نے بہت جھک ازا"

یہ سن کر وہ احمق عورت میاں سے بولی "دیکھو! خدا کی قسم میں نے کہہ دیا ہے، مجھ سے زبان سنبھال کر بولا کرو، نہیں تو پیٹ پیٹ کر اپنا خون کر ڈالوں گی"

یہ کہہ کر رونے لگی اور اپنے ماں باپ کو کونسا شروع کیا۔

"اکی اس اماں باو کا بڑا ہو کیسی کنبختی میں ڈھکیل دیا، مجھ کو اکیلا پا کر سب نے ستانا شروع کیا ہے اکی میں مرجاؤں میرا جنازہ نکلے" اور غصے کے مارے پان کھانے کی پٹاری جو چار پائی

پر دکھی تھی لات مار کر گرا دی۔ تمام کتھا چوننا تو شک پر گرا۔ ادنی دریں کا محاف پانٹتی نہ کیا ہوا رکھا تھا۔ چونے کے گتے ہی اس کا تمام رنگ کٹ گیا۔ پٹاری کے گرنے کا غل سُن کر سامنے کے دالان سے ساس دوڑی آئیں، ماں کو آتے دیکھ بیٹا تو دوسرے دروازہ سے چلے یا لیکن اپنے دل میں کتا تھا۔ ناحق میں نے بھڑوں کے چھتے کو چھیڑا۔ ساس نے آکر دیکھا تو چار پیسے کا کتھا جو کل چھان پکا کر گلہیا میں بھر دیا تھا، سب گرا پڑا ہے۔ تو شک کتھے میں لت پت ہے محاف چونے میں تر تیر، بہو زار قطار رو رہی ہیں۔ آتے ہی ساس نے بہو کو گلے سے لگایا اور اپنے بیٹے کو ناحق بہت کچھ بُرا بھلا کہا اتنی دجونی کا سہارا دگتے کو ٹھیلنے کا بہانا ہوا۔ ہر چند ساس نے منت کی اور سمجھایا اس مکار عورت پر مطلق اثر نہ ہوا ہمسایہ کی عورتیں روئے پینے کی آواز سُن کر جمع ہو گئیں۔ یہاں تک نوبت پہنچی کہ بخوش قلبی گر کی بیٹی زلفن سدھیانے دوڑی گئی، اور ایک ایک کی چار چار لگائیں۔ ان کی ماں بھی خدا کے فضل سے بڑی تیز تھیں۔ سُننے کے ساتھ ڈولی پر چڑھ آئیں۔ بہت کچھ لڑیں جھگڑیں آخر بیٹی کو ساتھ لے گئیں۔

کئی مہینے تک دونوں طرف سے آمد و رفت سلام و پیام متروک رہا۔ تاکہ قصہ اچھی طرح سمجھ میں آئے، تم کو نام بھی ان لوگوں کے بتا دینے

ضرور ہیں۔

اکبری خانم اس بیوقوف اور مکار عورت کا نام تھا اور سسرال سے اس کو مزاج دار بہو کا خطاب ملا تھا۔ یہ اکبری بیوقوف بے ہنر بد مزاج تھی لیکن اس کی چھوٹی بہن اصغری خانم بہت عقلمند اور فہمیدہ اور نیک مزاج تھی چھوٹی سی عمر میں اس نے قرآن شریف کا ترجمہ اور مسائل کی اُردو کتابیں پڑھی تھیں۔ کھنے میں بھی عاجز نہ تھی۔ گھر کا حال اپنے باپ کو ہفتے کے ہفتے لکھ بھیجا کرتی۔ ہر ایک طرح کا کپڑا اسی سکتی تھی اور انواع و اقسام کے مزہ دار کھانے پکانا جانتی تھی۔ تمام محلے میں اصغری خانم کی تعریف تھی ماں کے تمام گھر کا بند و بست اصغری خانم کے ہاتھوں میں رہتا تھا۔ جب کبھی باپ رخصت لے کر گھر آتا۔ خانہ داری کے انتظام میں اصغری سے صلاح پوچھتا رو پیہ پیہ کو ٹھری اور صندوقوں کی کنجیاں سب کچھ اصغری کے اختیار میں رہا کرتا تھا۔ ماں باپ دونوں جان و دل سے اصغری کو چاہتے تھے بلکہ محلے کے سب لوگ اصغری کو پیار کرتے تھے مگر اکبری خود بخود اپنی چھوٹی بہن سے ناراض رہا کرتی بلکہ اکیلا پکار مار بھی لیا کرتی تھی لیکن اصغری ہمیشہ آپا کا ادب کرتی اور کبھی ماں سے اس کی چٹل نہ کھاتی۔ دونوں بہنوں کی منگنی بھی اتفاق سے ایک ہی گھر میں ہوئی۔

محمد عاقل اور محمد کامل دُد بھائی حقیقی تھے اکبری کا بیاہ بڑے بھائی محمد عاقل سے ہوا تھا اور اصغری کی بات محمد کامل سے ٹھہر چکی تھی مگر بیاہ نہیں ہوا تھا اکبری کی بد مزاجی کے سبب قریب تھا کہ اصغری کی سنگنی بھی چھوٹ جائے لیکن ان لڑکیوں کی خالہ جو محمد عاقل کے گھر کے پاس رہتی تھی۔ ہمیشہ اصلاح کیا کرتی تھی اور اگرچہ اکبری لڑکھل گئی تھی لیکن خالہ نے بہت کچھ لعنت ملامت کی اور سپن پیش سمجھایا۔ آخر کار کئی مہینے بعد رمضان کی تقریب سے بھانجی کو سسرال لوالائی۔ چند روز تک محمد عاقل مزاج دار ہو سے ناخوش رہا۔ آخر کو خلیا ساس نے میاں بی بی کا ملاپ کرادیا لیکن جب مزاجوں میں ناموافقت ہوتی ہے تو ہر ایک بات میں بگاڑ کا سامان موجود ہوتا ہے۔

محمد عاقل نے ایک دن اپنی ماں سے کہا کہ آج میں نے ایک دوست کی دعوت کی ہے۔ افطاری اور کھانے کا زیادہ اہتمام ہونا چاہیے۔ ماں نے جواب دیا، خدا جانے کس مصیبت سے میں روٹی بھی پکا لیتی ہوں، تین دن سے افطار کے وقت مجھ کو لڑزہ چڑھتا ہے۔ مجھ کو اپنی خبر تک نہیں رہتی خدا ہمسائی کا بھلا کرے کہ وہ اتنا بھی پکا دیتی ہے۔ تم نے دعوت سے پہلے گھر میں پوچھ تو لیا ہوتا محمد عاقل نے تعجب کی راہ سے بی بی کی طرف اشارہ کر کے

کہا کہ یہ اتنے کام کی بھی نہیں ہیں، ہو کو اتنا ضبط کماں تھا کہ اتنی بات سن کر چپ رہے سنتے ہی بولی "اسی بوڑھی اماں سے پوچھو کہ بیٹے کا بیاہ کیا ہے یا لوندی مول لی ہے۔ لوصاحب! روزے میں چوٹھا جھونکنا!"

محمد عاقل نے سوچا "اب اگر میں کچھ رو دکھ کرتا ہوں پہلے کی طرح رسوائی ہوگی" اپنا سامنے لے کر رہ گیا اور افطار کے واسطے کچھ بازار سے مول لے آیا۔ غرض وہ بات ٹل گئی۔

اب محمد عاقل کو دوسری آفت پیش آئی، یعنی عید، بیچارے نے ایک ہفتہ آگے سے مزاج دار ہو صاحب کے جوڑے کی تیاری شروع کی۔ ہر روز طرح طرح کے کپڑے رنگ برنگ کی چوڑیاں، ڈیڑھ حاشیے اور سلے تارے کی کا مدار جو تیاں لاتا تھا۔ مزاج دار کی خاطر میں کچھ نہیں آتا تھا۔ یہاں تک کہ عید کا ایک دن باقی رہ گیا۔ مجبور ہو کر اکبری خانم کی خالہ کے پاس گیا۔ انھوں نے آواز سن کر اندر بلایا بلائیں لیں۔ پیار سے بٹھایا۔ پان بنا کر دیا اور پوچھا کہو! "اکبری تو اچھی ہے؟"

محمد عاقل نے کہا "صاحب آپ کی بھانجی تو عجب مزاج کی عورت ہے۔ میرا تو دم ناک میں آ گیا ہے۔ جو ادا ہے سوزالی ہے اور جو بات ہے سو بیڑھی"

خلیا ساس نے کہا: بیٹا! اس کا کچھ خیال مت کرو۔ ابھی کم عمر ہے، بال بچے ہوں گے، گھر کا بوجھ پڑے گا۔ مزاج خود بخود درست ہو جائے گا اور آخر اچھے لوگ بڑوں سے بھی نباہ دیتے ہیں۔" بیٹا! تم کو خدا نے سب طرح لائق کیا ہے۔ ایسی بات نہ ہو کہ لوگ ہنسیں، آخر تمہاری ناموسی ہے۔"

محمد عاقل نے کہا: جناب! میں تو خود اسی خیال سے درگزر کرتا رہتا ہوں، اب دیکھئے کل عید ہے۔ اس وقت تک نہ چوڑیاں پہنی ہیں، نہ کپڑے بنائے ہیں۔ ذرا آپ چل کر سمجھا دیجئے۔ میں نے بہت کچھ کہا۔ اماں نے بہت فٹیں کھیں، نہیں مانتیں۔"

خلیا ساس نے کہا: اچھا تمہارے خالو ابا نماز پڑھنے مسجد میں گئے ہیں۔ وہ آئیں تو ان سے پوچھ کر میں چلتی ہوں۔"

غرض خالو اماں نے جا کر چوڑیاں پہنائیں کپڑے قطع کئے جلدی کے واسطے مل کر بیٹھے۔

خالہ نے کہا: بیٹی! پانچاے میں کلیاں تو تم لگاؤ۔ گوٹ تمہاری ساس کتیں۔ میں اتنے میں تمہارے دوپٹے میں توئی ٹانکتی ہوں۔"

جب اکبری کلیاں لگا چکی تو اُس نے اتر کر خالہ سے کہا: "لو بی! تم کو ابھی دوپٹے باقی ہیں اور میں دونوں پانچوں میں کلیاں لگا بھی چکی۔"

خالہ نے دیکھا تو سب کلیاں الٹی۔ اکبری کی ساس کے لحاظ سے منہ پر تو کچھ نہ کہا لیکن چپکے چپکے دو چار چکیاں ایسی لیں کہ اکبری کی آنکھوں میں آنسو بھر آئے اور اشارے سے کہا کہ "اے نامراد سو جھوٹا! الٹی کلیاں لگا بیٹھی۔"

اکبری نے اپنا سیاہوا سب ادھیڑا اور پھر کلیاں لگانی شروع کیں۔ جب لگا چکی، خالہ نے دیکھا تو سب میں بھول۔ اب تو خالہ سے نہ رہا گیا اور اکبری کی ساس کی آنکھ بچا ایک سوئی اکبری کے ہاتھ میں چھو دی اور کلیاں پھر ادھیڑ کر آپ لگائیں۔

غرض صاف خدا کر کے مزاج دار ہو گا جوڑا سل سلا کر تیار ہوا۔ رات زیادہ گئی تھی۔ اکبری کی خالہ اپنے گھر کو رخصت ہوئیں۔ یہ سب لوگ بھی سو سلا رہے۔

بچے عید کی خوشی میں سویرے سے جاگے۔ کسی نے رات کی نہندی کھولی کسی نے کھلی اور بیس کیلے غل مچایا۔ کسی نے اٹھنے کے ساتھ عیدی مانگنی شروع کی۔ محمد عاقل بھی نماز صبح سے فارغ ہو کر حمام میں غسل کرنے چلا گیا۔ نہادھو کر چار گھڑی دن پڑھے واپس آیا۔ روکوں کو دیکھا کہ کپڑے بدل بدلا کر عید گاہ کے واسطے تیار بیٹھے ہیں لیکن مزاج دار ہو صاحب حسب عادت سو رہی ہیں۔

محمد عاقل نے اپنی چھوٹی بہن محمودہ سے کہا: محمودہ جاؤ ابنی بھابی

کو جگا دو۔

پہلے تو محمودہ نے تامل کیا اس واسطے کہ یہ مزاج دار ہو سے بہت ڈرتی تھی۔ جب سے بیاہ ہوا۔ مزاج دار نے ایک دن بھی اپنی چھوٹی نند کے ساتھ محبت سے بات نہیں کی تھی اور نہ کبھی اس کو اپنے پاس آنے اور بیٹھنے دیا تھا۔ لیکن بھائی کے کہنے سے عید کی خوشی میں محمودہ دوڑی چلی گئی اور کہا: بھابی اٹھو!

بھابی نے اٹھنے کے ساتھ محمودہ کے ایک ٹھانچے صبح کیا۔ محمودہ رونے لگی۔ باہر سے بھائی آواز سن کر دوڑا۔ اُس کو روکتا دیکھ کر وہیں اٹھایا اور پوچھا: کیا ہوا؟

محمودہ نے روتے روتے کہا: بھابی جان لے مارا! مزاج دار نے کہا: دیکھو چھوٹی نامراد آپ تو دوڑتے میں گری اور میرا نام لگاتی ہے!

محمد عاقل کو غصہ تو آیا لیکن مصلحت دقت سمجھ کر ضبط کیا۔ محمودہ پیار چکار کر چپ کیا اور بی بی سے کہا: خیر اٹھو نہاؤ۔ کپڑے بدلو۔ دن زیادہ چڑھ گیا! میں عید گاہ جاتا ہوں۔

مزاج دار نے ناک بھون سیکر کہا: میں تو ایسے سویرے نہیں سناتی۔ ٹھنڈ کا وقت ہے۔ تم اپنے عید گاہ جاؤ۔ میں نے کیا منع کیا ہے! محمد عاقل کو ایسے روکھی بات سن کر بہت رنج ہوا اور مزاج دار

سدا کی ایسی کج نیت تھی کہ ہمیشہ اپنے میاں کو ناخوش رکھتی تھی۔ اسنے میں محمد عاقل کو ماں نے پکارا کہ بیٹا جاؤ بازار سے دودھ لادو تو خیر سے عید گاہ کو سدھا رو!

محمد عاقل نے کہا: بہت خوب، پیسے دیکھنے میں دودھ لائے دیتا ہوں لیکن اگر میرے واپس آنے تک اٹھوئے کپڑے نہ بدلے تو سب کپڑے چولہے میں رکھ دوں گا!

محمد عاقل تو دودھ لینے بازار گیا۔ ماں کو معلوم تھا کہ رٹکے کا مزاج بہت برہم ہے اور طبیعت بھی اس کی اس طرح کی واقع ہوئی ہے کہ اول تو اُس کو غصہ نہیں آتا اور جو کبھی آجاتا ہے تو عقل اُس کی ٹھکانے نہیں رہتی۔ ایسا نہ ہو سچ جاننے کپڑے جلا دے۔ جلدی سے ہو کے پاس گئیں اور کہا: بیٹی! خدا کے لئے برس برس کدوں تو بدھگونی مت کرو۔ اٹھو۔ نہاؤ۔ کپڑے بدلو!

مزاج دار نے کہا: نہیں بی بی، میں تو اس وقت نہیں سناتی، ٹھہر کر نہاؤں گی!

بارے ساس نے منت سماجت کر کے ہو کو نہلا دھلا کر کنگھی چوٹی کر ا کپڑے پہنا، محمد عاقل کے آنے سے پہلے دُھن بنا کر بٹھا دیا محمد عاقل یہ دیکھ کر خوش ہوا۔ عید گاہ پہنچتے ہوئے محمودہ سے پوچھا کہ، بی بی! تمہارے واسطے بازار سے کونسا کھلو تیار کریں؟

عمودہ نے کہا: "اچھی خوبصورت سی رطل لا دینا۔ اُس پر ہم اپنا  
سیپارہ رکھیں گے اور قلم دوات رکھنے کے لیے ایک تھی سی صندوقچی۔"  
مزاج دار خود بخود بولی: "اور ہمارے لئے؟"

محمد عاقل نے کہا: "جو تم فرمائش کرو۔ لیتا آؤں۔"

مزاج دار نے کہا: "بچھے اور سنگھاڑے اور جھڑبیری کے بیر اور  
مٹر کی پھلیاں اور بہت ساری نارنگیاں۔ ایک ڈفلی۔ ایک خنجر۔"  
یہ سکر محمد عاقل ہنسنے لگا اور کہا: "ڈفلی اور خنجر کیا کر دگی؟"  
مزاج دار حق نے جواب دیا: "بجائیں گے اور کیا کریں گے؟"

محمد عاقل سمجھا کہ ابھی تک اس بیوقوف میں بے تیز بچوں کی طرح  
کھانے اور کھینچنے کے پسند خیالات موجود ہیں۔ کپڑے بدلنے سے جو خوشی  
محمد عاقل کو ہوتی تھی وہ سب خاک میں مل گئی۔ اور اسی افسردہ دلی  
کی حالت میں عید گاہ چلا گیا۔

اس کا جانا اور مزاج دار نے ایک اور نئی بات کی۔ ساس سے  
کہا: "ہم کو ڈولی منگا دو ہم اپنی ماں کے گھر جائیں گے۔"

ساس نے کہا: "بھلا جانے کا یہ کیا موقع ہے؟ چار مہینے بعد تو تم  
ماں کے گھر سے اب آٹھ دن ہوئے کہ آئی ہو۔ عین عید کے دن جانا  
بالکل نامناسب ہے۔"

مزاج دار نے کہا: "آج میرا جی بہت گھبراتا ہے، دل اٹا چلا آتا ہے،"

مجھ کو اپنے میکے کی سہیلی، باسوٹھیار کی بیٹی تو بہت یاد آتی ہے۔"  
ساس نے کہا: "بیٹی! نوج کسی کو کسی سے ایسا عشق ہو جیسا  
تم کو بنو کا ہے؟ اگر ایسا ہی دل چاہتا ہے تو کسی کو بلا بھیجو۔"

مزاج دار نے کہا: "واہ بڑی بچاری بولانے والیں۔ ایسا ہی بلانا  
تھا تو کل اس کو بلا کر چڑیاں پنوائی ہو تیں۔"

ساس نے کہا: "بھلا بیٹی مجھ کو کیا معلوم تھا کہ یکایک تم کو اُس کی  
یاد آگے لگے گی۔"

مزاج دار نے کہا: "خیر بی، اس بحث سے کیا فائدہ؟ ڈولی  
منگوانی ہے تو منگوا دو، نہیں تو میں بڑا سستی کے اہاسے منگوا بھیجوں  
ساس نے کہا: "لڑکی کوئی تیری عقل ماری گئی ہے؟ میاں سے  
پوچھا نہیں، گچھا نہیں، آپ ہی آپ چلیں اور مجھ کو تو اپنا بڑھا چوڑھا  
نہیں منڈوانا ہے جو لڑکے کی بے اجازت ڈولی منگوا دوں۔"

مزاج دار بولی: "کیسے میاں اور کیسا پوچھنا۔ اب کوئی اپنے ماں  
باپ سے عید بقر عید کو بھی نہ ملا کرے؟"

اتنا کہہ کر مولن کنجر ماں سے ڈولی منگوا یہ جاوہ جانا۔  
تھوڑی دیر بعد محمد عاقل عید گاہ سے لوٹا۔ گھر میں گھستے ہی پکارا۔  
"لو بی! اپنی خنجر اور ڈفلی لو بجاؤ۔" دیکھا تو سب چپ ہیں۔  
ماں سے پوچھا: "کیا ہوا۔ خیر تو ہے؟"

مخودہ نے کہا " بھابی جان چلی گئیں۔

محمد عاقل نے حیران ہو کر پوچھا " آئیں! کیونکر گئیں؟ کہاں گئیں؟ کیوں جانے دیا؟

ماں نے جواب دیا۔ بیٹے بھائے! یکایک کہنے لگیں۔ " میں تو اپنی ماں کے یہاں جاؤں گی " میں نے ہر چند منع کیا۔ ایک نہ مانی مولن سے ڈولی منگو کر چلی گئیں۔ میں روکتی کی روکتی رہ گئی۔ محمد عاقل یہ سن کر غصے کے مارے تھرا اٹھا اور جا ہا کر سسرال جا کر ابھی اُس نابکار عورت کو سزا دے۔ یہ سوچ کر باہر کوچلا۔ ماں سمجھ گئی۔ جاتے کو ماں نے پکارا۔ اُس نے کچھ جواب نہ دیا۔

ماں نے کہا۔ شاباش بیٹا شاباش! میں تم کو پکار رہی ہوں، اور تم سنتے ہو، جواب نہیں دیتے۔ تیرھویں صدی میں ماؤں کا یہی وقرہ گیا ہے؟

یہ سنتے ہی محمد عاقل الٹے پاؤں پھرا۔

ماں نے کہا، بیٹا! تو یہ بتا۔ اس دھوپ میں کہاں جاتا ہے؟ ابھی عید گاہ سے آیا ہے۔ اب پھر باہر چلا۔ اماں صدقہ کئی جی مانڈہ ہو جائے گا۔

محمد عاقل نے کہا۔ بی! میں کہیں نہیں جاتا۔ مسجد میں حافظہ جی سے ملنے جاتا ہوں۔

ماں نے کہا۔ اسے رشکے ہوش میں آ۔ میں نے دھوپ میں اپنا چوڑا ٹھنڈا سفید کیا ہے۔ لوصاحب! ہمیں سے باتیں بنا سنے چلا ہے حافظہ جی کے پاس جاتا ہے تو انگر کھا اور دوپٹہ اُٹار کر رکھ جا۔ اور شوق سے مسجد میں بیٹھ۔

یہ سن کر محمد عاقل مسکراتے لگا۔ ماں نے ہاتھ پکڑ کر اپنے پاس بٹھا لیا اور اُس کے سر کی طرف دیکھ کر بولی کہ عید گاہ کے آنے جانے میں تمہارے بال تمام گر دالو رہ گئے ہیں۔ ذرا تکیہ پر سر رکھ کر لیٹ جاؤ تو میں صحت کر دوں۔

محمد عاقل ماں کے کہنے سے ذرا لیٹ گیا۔ مخودہ بھابی کو لینا دیکھ چکے تھیں۔ کچھ عید گاہ کے آنے جانے کی تکان ادھر پکھے کی ٹھنڈی ٹھنڈی ہوا اور ماں نے جو دست شفقت سر پر پھیرا تو سبے زیادہ اس کی راحت ہوئی۔ غرض محمد عاقل سو گیا۔ جاگا تو دن ڈھل چکا تھا اور وہ غصتہ بھی دھما ہو گیا تھا۔

ماں نے کہا۔ لو، ہاتھ منہ دھو دھو کر کے ظہر کی نماز پڑھو۔ وقت تنگ ہے، پھر آؤ تو تم کو کام بتائیں۔

نماز پڑھ پڑھا کر محمد عاقل آیا تو ماں نے کہا۔ لو، اب سسرال جاؤ اور تجھے میری ہی جان کی قسم ہے جو تو وہاں کچھ لڑایا بولا۔ محمد عاقل نے کہا۔ تو مجھ کو ست بھیجو۔

ماں نے کہا۔ لڑکے خیر نا! ابھی کیسی بُری زبان ہے سُسرال  
توتیری اور بچوں کس کو؟ لویہ ایک روپیہ تو اپنی سالی اصغری کے  
ہاتھ میں عیدی کا دینا اور یہ ایک اٹھتی اپنی خلیا ساس کے بیٹے  
میاں مسلم کو اور آدھے کھلوانے بھی لیتے جاؤ۔ ایک خوان میں سویاں  
دردودھ اور مٹھائی کی ٹوکری بھی ماما عظمت کے ہاتھ اپنے ساتھ  
لو اسے جاؤ۔ دیکھو خبردار کچھ بولنا چاہنا ست۔

محمد عاقل نے کہا، اور اماں خجری اور ڈُفل بھی لیتا جاؤں؟  
ماں نے کہا۔ بس کہیں ایسی بات وہاں ست بول اٹھنا۔

عرض محمد عاقل ساس کے گھر پہنچے۔ گھر میں اکبری خانم اپنی ہیلیوں  
کے ساتھ اُدھم مچا رہی تھی اور باہر گلی میں تمام غل کی آواز چلی آتی تھی  
ماما عظمت اندر گئی۔ اصغری نے ماما کو دُور سے دیکھ کر دبی آواز سے کہا  
"اسے بی آپا! اسے بی آپا! چپ کرو۔ تمھاری سُسرال سے ماما آئی ہے"  
عظمت نے اندر پہنچ کر محمد عاقل کو بلایا۔ "صاحبزادے آئیے"  
عرض محمد عاقل اندر گئے۔ ساس کو سلام کیا۔  
اُنھوں نے کہا۔ جیتے رہو۔ عمر دراز۔

اتنے میں اصغری بھی اپنی اور دھنی سنبھال سنبھول کو ٹھری سے  
ٹھکیں اور نہایت ادب سے جھک کر ہنولی کو سلام کیا۔ اصغری کو  
ہنولی نے گود میں بٹھایا اور روپیہ دیا۔ اصغری اپنی ماں کی طرف

دیکھنے لگی۔

ماں نے کہا "لیلو" ہنولی عیدی دیتا ہے۔

اصغری نے روپیہ لیکر پھر سلام کیا اور گود سے اُتر ادب سے الگ  
ہو چکی۔ پھر اٹھ کر نہایت سلیقے کے ساتھ اجلا دسترخوان ہنولی کے  
آگے لاجھایا اور ایک رکابی میں سویاں ایک پیالے میں دودھ۔  
تَشتری میں قند۔ ایک چمچ لاکر سامنے رکھ دیا۔

ساس نے کہا "بیٹا! کھاؤ"

محمد عاقل نے غمزہ کیا کہ مجھ کو عید گاہ میں زیادہ دیر ہو گئی تھی۔ ابھی  
تھوڑی دیر ہوئی میں نے کھانا کھایا ہے۔

ساس نے کہا۔ کیا مضائقہ ہے۔ سویاں تو پانی ہوتی ہیں۔ کھاؤ بھی۔  
جب تک محمد عاقل سویاں کھاتا رہا اصغری الٹی ڈال ایک مزہ دار  
پان بنا لائی۔ کھانے کے بعد ادھر ادھر کی باتیں ہوتی رہیں۔

تھوڑی دیر بعد محمد عاقل نے کہا۔ جناب میں رخصت ہوتا ہوں۔  
ساس نے کہا اب کہاں جاؤ گے ہمیں سوراہنا۔

محمد عاقل نے کہا۔ آج عید کا دن ہے۔ آئے گئے سے ملتا ہے۔  
ہوسے کہیں کچھ بھیجنا بھیجوانا۔ اور میں اماں سے رات کے واسطے  
کہہ کر بھی نہیں آیا۔

ساس نے کہا لے لے لے کا تو اب وقت نہیں رہا۔ شام ہونے



آئی اور بھیجے جو اسے کو سمہن کا پیس اور ہنسکر یہ بھی کہا کہ تم کچھ  
سمہن کا دودھ نہیں پیو۔ آخر عظمت جائے گی۔ خبر کر دے گی۔  
غرض محمد عاقل نے بہت کچھ چلے کیے۔ ساس نے ایک نہ مانی  
اور محمد عاقل کو زبردستی رہنا پڑا۔ چار گھنٹی رات گئے جب کھانے  
پینے سے فراغت ہوئی۔ اصغری نے برتن بھانڈا اگر پڑی چیز  
سب ٹھکانے سے رکھی۔ باہر کے دروازے کی زنجیر بند کی۔ کونٹھوں  
کو تفل لگا کر کنجیاں ماں کے حوالے کیں۔ باہر کے دالان اور باہر چھانہ  
کا چراغ گل کیا ماں اور آپا اور بہنوئی سب کو پان بنا کر دیے اور فرحت  
سے جا کر سو رہی

ساس نے محمد عاقل سے کہا۔ کیوں بیٹا؟ تم میاں بی بی میں  
یہ کیا آئے دن لڑائی رہا کرتی ہے؟ اکبری کی تو ایسی بری عادت ہے  
کہ کبھی بھول کر بھی سسرال کی بات مجھ سے نہیں کہتی۔ نہیں دینا  
جہان کی بیٹیوں کا دستور ہوتا ہے کہ سسرال کی ذرا ذرا بات ماں سے  
لگایا کرتی ہیں۔ نہیں معلوم اس کو کیا خدا کی سزا ہے۔ بہتر اچھو پچھو کر  
اپنا منہ تھکاؤ حاشا کہ یہ کچھ بھی بتائے۔ لیکن محلے کی بات کاؤں کاں  
پہنچ ہی جاتی ہے۔ اوپری لوگوں سے میں بھی گھر بیٹھی بیٹھی سنا  
کرتی ہوں۔

محمد عاقل نے ساس سے یہ بات سن کر تھوڑی دیر تامل کیا اور لحاظ

کے سبب جواب مٹھ سے نہیں نکلتا تھا۔ مگر اس نے خیال کیا مدت کے  
بعد ایسا اتفاق ہوا ہے اور خود انہوں نے پھیر کر پوچھا ہے، ایسے موقع  
پر سکوت کرنا سراسر مصلحت ہے۔ بہتر ہے کہ عمر بھر کا زہرا گل  
ڈالے۔ شاید آج کی گفتگو میں آئندہ کے واسطے کوئی بات نکل آئے۔  
غرض محمد عاقل نے شرماتے شرماتے کہا "آپ کی صاحبزادی ہو چڑ  
ہیں۔ انہیں سے پوچھئے، ہمارے یہاں ان کو کیا تکلیف پہنچی۔ خاطر داری  
و مدارات میں کسی طرح کی کمی ہوئی یا ان سے کوئی لڑایا کسی نے ان کو  
بر کہا؟ آپ کو معلوم ہے، گھر میں ہم گنتی کے سکے آدمی ہیں۔ والدہ صاحبہ  
سے تو تمام محلہ واقف ہے۔ ایسی صلح کل ہیں کہ تمام عمر ان کو کسی سے لڑنے  
کا اتفاق نہیں ہوا۔ اگر کوئی ان کو دشمن باتیں سخت بھی سنا جائے تو  
چپ ہو جاتی ہیں۔ محض کمال دن بھر کھنے پڑھنے میں لگا رہتا ہے۔ صبح کا  
نکلنا رات کو گھر آتا ہے۔ کھانا کھایا اور سو رہا۔ میں نے اس کو ان سے  
کبھی بات کرتے بھی نہیں دیکھا۔ محمودہ ان کی صورت سے ڈرتی ہے  
رہا میں سو موجود بیٹھا ہوں جو شکایت مجھ سے ہو بے تکلف بیان کریں۔

محمد عاقل کی ساس اب بیٹی کی طرف مخاطب ہو کر بولیں "ہاں بھائی!  
جو کچھ تمہارے دل میں ہو تم بھی صاف صاف کہہ کر دو۔ بات کا دل میں  
رہنا اچھا نہیں ہوتا۔ دل میں رکھنے سے رنج بڑھتا ہے اور فساد زیادہ ہوتا ہے۔  
اکبری اگرچہ جھوٹ بولنے پر بہت دلیر تھی لیکن اس وقت محمد عاقل

کے رد برو کوئی بات کہتے نہ بن پڑی اور جی ہی جی میں ڈر رہی تھی کہ میں نے بہت سی جھوٹ باتیں ماں سے آکر لگائی ہیں لیکن یہ تو سب کچھ قلعی گھل جائے یہ سوچ سمجھ اُس نے اس بات ہی کو ٹال دیا اور کہا تو یہ کہا کہ ہم تو الگ گھر کریں گے۔

اکبری کی ماں نے داماد سے کہا: کیوں بھائی! تم کو الگ ہو کر رہنے میں کیا عذر ہے؟ خدا کا فضل ہے خود نوکر ہو، خود کاتے ہو کسی بات میں ماں باپ کے محتاج نہیں، اپنا کھانا، اپنا پہنا، پھر دوسرے کا دست نگر ہو کر رہنا کیا فائدہ؟ بیٹا ہو کیسے ہی پیار سے ہوں پھر بھی جو آرام الگ رہنے میں ہے، ماں باپ کے گھر کہاں، جو چاہا سو کھایا اور جو چاہا سو پچایا اور ذرا غور کرنے کی بات ہے۔ ماں باپ کے ساتھ رہ کر لاکھ کماؤ پھر بھی نام نہیں۔ لوگ کیا جانیں تم اپنا کھاتے ہو یا ماں باپ کے سر پڑے ہو؟

مجھ عاقل نے کہا۔ آرام کی جو پوچھے تو ہم کو جواب حاصل ہے الگ ہوئے پیچھے اُس کی قدر معلوم ہوگی۔ دونوں وقت بکن پکانی کھانی اور بے فکر ہو کر بیٹھ رہے۔ الگ ہونے پر، آٹا، دال، گوشت، ترکاری، کنڑا، کدوئی سب کا فکر کرنا پڑے گا۔ اور آپ ہی انصاف فرمائیے کہ خانہ داری میں کتنے بکھیرے ہیں۔ بے سبب ان سب آفتوں کو اپنے سر لینا میرے نزدیک تو عقل کی بات نہیں۔ یہی بات کہ جو چاہا سو کھایا اور جو چاہا

سو پچایا۔ اب بھی حاصل ہے۔ انھیں سے پوچھے کبھی کوئی فرمائش کی ہے۔ جس کی تعمیل نہ ہوئی ہو۔ بڑے کنبیوں میں البتہ اس طرح کی چکیف ہو کرتی ہے، ایک کا دل میٹھے چادل کو چاہتا ہے دوسرے کو بھنی مویج کی کچھ دی چاہیے۔ تیسرے کو پلاؤ درکار ہے۔ چوتھے کو ڈور مر کھانا منظور ہے۔ پانچویں کو پڑھنی کھانا حکیم نے بتایا ہے۔ دسٹ کے واسطے دسٹ ہنڈیاں، روز کے روز کہاں سے آئیں۔ ہمارے ہاں کنبیہ کون بہت بڑا ہے۔ فرمائش کریں تو ہم اور نہ کریں تو ہم۔ اس کو بھی جلنے دیجئے اگر ان کو ایسا ہی سچا ہے آپ کھانے کا اہتمام کیا کہیں۔ خود والد کئی مرتبہ کہہ چکی ہیں انھیں سے پوچھے کہا ہے یا نہیں! اور نام کو جو آپ نے فرمایا یہ بھی میرے نزدیک عقل کی بات نہیں اس لئے آرام سے کام ہے۔ لوگ اپنے دلوں میں جو چاہیں سو سمجھیں اور فرض کیجئے لوگوں نے یہی جانا کہ ہم ماں باپ کے سر پڑے ہیں تو اس میں ہماری کیا بے عزتی ہے؟ ماں باپ ہیں کوئی غیر تو نہیں ہیں۔ ماں باپ سے ہم کو پالا پرورش کیا۔ کھلایا، پٹھایا، کھلایا۔ شادی بیاہ کیا۔ ان سب باتوں میں بے عزتی نہیں ہوتی تو اب کون سا سزا کا پر ہم میں لگ گیا ہے کہ اُن کا دست نگر ہونا ہماری بے عزتی کا موجب سمجھا جائے؟

ساس نے جواب دیا۔ اگر سب لوگ تمہاری طرح سمجھا کریں تو

کیوں الگ ہوں۔ دنیا کا دستور ہے اور ہوتی چل آئی ہے اور ہوتی چلی جائے گی کہ بیٹے ماں باپوں سے جدا ہو جاتے ہیں اور میں تو جانتی ہوں کہ دنیا میں کوئی ہو ایسی نہ ہوگی جس کا میں کساؤ ہو اور وہ ساس سندیوں میں رہنا پسند کرے۔

مہر عاقل نے کہا یہ آپ کا فرمانا درست ہے اگر بیٹے ماں سے جدا نہ ہو کر تے تو تہرین اتنے گھر کہاں سے آتے لیکن ہر ایک کی حالت جدا ہے۔ الگ ہو کر رہنا میری حالت کے لیے ہرگز مناسب نہیں معلوم ہوتا۔ دس روپیہ کا تو میں نوکرائی آمدنی میں الگ گھر کا سنبھالنا نہایت مشکل نظر آتا ہے اور پھر اس نوکری کا بھی اعتبار نہیں ضرورتاً الگ ہوئے پیچھے اگر نوکری جاتی رہی تو پھر باپ کے گھر آتا مجھ پر نہایت شاق ہوگا۔ اُس وقت البتہ بے عزتی ہوگی کہ میں الگ تو ہو گئے تھے پھر جھک مار کر باپ کے کھڑوں پر آپڑے۔ لوگوں کی ریس اس معاملہ میں ٹھیک نہیں۔ اپنے حال پر خود غور کرنا چاہیے وہ نقل آپ نے سنی ہے کہ:-

" ایک شخص نے بازار سے ٹھک اور روٹی مول لی۔ ٹھک تو خچر پر لا اور روٹی گدھے پر چلتے چلتے راہ میں ایک ندی واقع ہوئی۔ ندی پایاب تھی۔ اس شخص نے خچر اور گدھے کو لدا لدا پانی میں اتار دیا۔ بیچ ندی میں پہنچ کر خچر

نے غوطہ لگایا۔ تھوڑی دیر بعد سر ابھارا تو گدھے نے پوچھا کیوں پار خچر؟ یہ تم نے کیا کیا؟

خچر نے جواب دیا۔ کہ بھائی تم بڑے خوش قسمت ہو۔ تم پر روٹی لدی ہے اس کا بوجھ تو بہت ہلکا ہوتا ہے۔ مجھ کبھت پر تک ہے۔ بوجھ کے مارے میری کمر کٹ کر لوہان ہو گئی۔ یہ ہمارا مالک ایسا بیرحم ہے کہ اس کو مطلق ہماری تکلیف کا خیال نہیں۔ اتنا پ شتاب جتنا چاہتا ہے لا دیتا ہے۔ میں نے سمجھا کہ منزل تک پہنچتے پہنچتے کر نڈا رہے۔ آؤ غوطہ لگاؤ تک پانی میں بھیگ کر کچھ تو گھل جائے گا جس قدر ہلکے ہوئے غنیمت۔ مالک بہت کرے گا پھر ساس ڈنڈے اور مارے گا۔ سو یوں بھی راہ بھر ڈنڈے کھاتا آتا ہوں۔ دیکھو اب میرا بوجھ آدھا رہ گیا ہے۔

گدھے یوقون نے بھی خچر کی ریس کر کے غوطہ لگایا روٹی بھیگ کر اور روٹی ہو گئی۔ سر ابھارا تو ہلا نہ جاتا تھا۔ خچر ہنسنا اور کہا۔ کیوں بھائی گدھے کیا حال ہے؟ گدھے نے کہا۔ یار میں تو مرا جانا ہوں۔

خچر نے کہا۔ اے یوقون تو نے میری ریس کی لیکن اتنا تو سمجھ لینا تھا کہ تیری پیٹھ پر روٹی ہے، تک نہیں ہے۔

اماں جان ایسا نہ ہو لوگوں کی رسمیں کرنے سے میرا حال اُس گدھے کا سا ہو۔

ساس نے کہا، بھائی! تم تو کسی سے قائل ہونے والے نہیں ہو اور نہ میں تمھاری طرح منفق پڑھی ہوں۔ میں تو سیدھی بات سمجھتی ہوں کہ دین روپیہ مہینہ تم کاتے ہو۔ خدا کا فضل ہے سستا ماں ہے۔ بال نہیں بچے نہیں۔ اللہ رکھے دو میاں بی بی۔ خاصی طرح گوشت روٹی کھاؤ۔ نین سکھ، تن زیب پہنو، آئینہ کی فکر تمھاری طرح کیا کریں تو دنیا کا کارخانہ بند ہو جائے۔ نوکری تو نوکری زندگی کا اعتبار نہیں ہے دن جینا ہے ہنسی خوشی سے تیر کر دینا چاہیے۔

محمد عاقل نے کہا یہی تو میں سوچتا ہوں۔ خوشی الگ ہو کر رہنے

میں ہے یا ساتھ میں؟

ساس نے کہا۔ دلیل اور حجت سے کیا مطلب؟ سیدھی بات یہی کیوں نہیں کہتے کہ مجھ کو ماں سے الگ ہونا منظور نہیں۔ ایک بات تم سے بی بی نے کہی اُس کے قبول کرنے میں تم کو یہ بلا کا تامل ہے اور پھر کہتے ہو کہ ”ہم اُن کی خاطر داری میں کمی نہیں کرتے“ آرام و خوشی کیا چیز ہے؟ جس میں بی بی خوش ہو اور جس کو وہ آرام سمجھے۔

اس کے بعد باتوں میں رنجش تراوش کرنے لگی۔ محمد عاقل نے سکوت کیا۔ کیا رات بھی زیادہ گئی تھی۔

محمد عاقل نے ساس سے کہا۔ اب آپ آرام کیجئے۔ میں اس مضمون کو پھر سوچوں گا۔

یہ لوگ تو سو رہے۔ محمد عاقل رات بھر اسی خیال کی اُدھیڑ بن میں رہا اور دل ہی دل میں باتیں کرتا رہا۔ صبح کو اُٹھا تو دیکھا اصغری بھاڑو دے رہی ہے۔ اُس کو دیکھ اصغری نے سلام کیا۔ اور کہا ”بھائی صاحب وضو کے واسطے گرم پانی موجود ہے“ محمد عاقل نے کہا۔ نہیں، بھائی مسجد میں جماعت کے ساتھ نماز پڑھیں گے۔

اصغری نے کہا ”بھائی صاحب! چلے نہ جائیے گا۔ آپ کے واسطے چاء بنائی ہے۔ لیکن سادی پیچھے گایا دودھ کی؟

محمد عاقل نے کہا جیسی مل جائے۔

اصغری بولی، آپ کی آواز کچھ بھاری لگتی ہے شاید نزلے کی تحریک ہے۔ تو دودھ ضرور کرے گا۔

محمد عاقل نے کہا۔ نہیں نزلے کی تحریک تو نہیں ہے۔ رات کو اماں جان کے ساتھ بہت دیر تک باتیں کر رہا۔ بد خوابی البتہ ہے۔

محمد عاقل نماز پڑھ کر واپس آیا تو ساس کو دیکھا نماز سے فارغ ہو کر پان کھا رہی ہیں۔ سلام کر کے بیٹھ گیا۔ اصغری نے سینٹی لاکر سینی رکھ دی۔ چاء دان میں گرما گرم چاء دو پیالیاں، دو چمچے، ایک تشرتی میں

قد محمد عاقل نے جاوپی - خوش ذائقہ خوش رنگ ، بو باس درست ،  
پنی کر جی باغ باغ ہو گیا۔

اکبری حسب عادت پڑی سوتی تھی۔

محمد عاقل نے کہا۔ اماں جان ان کو بھی نماز کی تاکید کیجئے۔

ساس نے کہا۔ بیٹا! یہ اپنی نانی کی بہت چیتتی ہیں۔ ان کی

محبت نے ان کا مزاج ان کی عادت سب خراب کر رکھی ہے۔ جب

یہ چھوٹی تھیں اور میں کسی بات پر گھڑک بیٹھتی تھی تو کئی کئی دن تک

مجھ سے بولنا چھوڑ دیتی تھیں اور یہ تو کیا مجال تھی کہ اکبری کو کوئی ہاتھ

رگادے اکبری بات بات پر ضد کرتی۔ چیزوں کو توڑتی چھوڑتی۔ ان کے

ڈر کے مارے کوئی کچھ نہیں کہہ سکتا تھا۔ اسی بات پر اکبری کے باپ سے

روز بگاڑ رہتا تھا۔

اب محمد عاقل رخصت ہونے لگے۔ چلتے چلتے ساس نے کہا کہ

رات کی بات یاد رکھنا اور ضرر داس کا کچھ بند و بست کرنا۔

راہ میں محمد عاقل اسی کو سوچتا آیا۔ گھر میں پہنچا تو ماں نے دیکھا

کہ اس کے چہرے پر فکر معلوم ہوتا ہے۔ انہوں نے سمجھا آج ضرور

شسرال میں لڑا۔ پوچھا۔ محمد عاقل! آخر میرے کہنے پر عمل نہ کیا؟

محمد عاقل نے کہا۔ اماں سچ کہتا ہوں لڑائی بھڑائی کچھ بھی

نہیں ہوئی۔

ماں نے کہا پھر سست کیوں ہے؟

محمد عاقل نے کہا۔ کچھ بھی نہیں۔ سوتا اٹھ کر آیا ہوں۔ اس سب سے

شاید آپ کو میرا چہرہ اُداس معلوم ہوتا ہوگا۔

ماں نے کہا۔ لڑکے ہوش میں آ۔ کیا تجھ کو سوتا اٹھ کر کبھی تھوڑا

ہی دیکھا ہے۔ کج بنا کیا بات ہے؟

محمد عاقل نے مجبور ہو کر رات کا تمام قصہ ماں کے روبرو بیان

کیا۔

سننے کے ساتھ ہی ماں کو کاٹو بدن میں لہو نہیں تھا۔ لیکن

عورت بڑی دانش مند تھی۔ کہنے لگی کہ ہر چند میری تنہا یہ تھی کہ جب تک

میرے دم میں دم ہے تم سب کو اپنے کلیجے سے لگائے رہوں اور تم

ددنوں بھائی اتفاق سے رہو۔ لیکن میں دیکھتی ہوں تو سامان الٹے

ہی نظر آتے ہیں۔ لے آج میں تجھ سے کہتی ہوں کہ بیاہ کے دوسرے پہننے

سے مزاج دار ہو کا ارادہ الگ گھر کرنے کا ہے، تو دس روپے پہننے کے

پہننے لاکر مجھ کو دیتا ہے۔ اُن کو نہایت ناگوار ہوتا ہے۔ آسے دن میں

تھاری بی بی کی سہیلیوں سے سنتی رہتی ہوں کہ بھولتی ماروں کے محلے

میں مکان لیں گی۔ زلفن کو ساتھ لے جائیں گی جب تک یہ سب لوگ

اکٹھی بیٹھی رہتی ہیں یہی ذکر یہی مذکور آپس میں رہا کرتا ہے میں نے

تھاری خلیا ساس کے منہ پر ایک مرتبہ یہ بات بھی کہہ دی

تھی کہ "مزاج دار ہو کو اگر ہمارے ساتھ رہنا ناگوار ہے تو اپنا کھانا کپڑا  
انگ کر لیں۔ اور اسی گھر میں رہیں۔ پھر تمہاری خلیا ساس سے معلوم  
ہو کہ مزاج دار ہو کو یہ بھی منظور نہیں۔ آدمی بیاہ خوشی اور آسائش  
کے واسطے کرتا ہے۔ روز کی لڑائی، آئے دن کا جھگڑا نہایت بڑی بات  
ہے اگر تمہاری بی بی کو یہی منظور ہے اور انگ رہنے سے اُن کو خوشی ہے  
تو لبسم اللہ ہم کو عذر نہیں۔ جہاں رہو۔ خوش رہو۔ آباد رہو۔ خدا نے ایک  
ماتن اولاد کی ہمارے پیچھے لگا دی ہے۔ سو کبھی تم ادھر کو آنکھ ایک نظر  
دیکھ لیا۔ صبر آگیا۔ گھر کے کام دھندے سے کبھی چھٹکارا ملا۔ میں آپ  
چلی گئی تم کو دیکھ آئی۔

یہ کہنا تھا کہ محمد عاقل کا جی بھرا آیا اور بے اختیار رونا شروع کیا اور  
یہ سمجھا کہ آج ماں سے جدائی ہوتی ہے۔ ماں بھی روتی۔

تھوڑی دیر بعد محمد عاقل نے کہا۔ میں تو انگ نہیں رہوں گا  
بی بی رہے یا جائے۔

ماں نے کہا۔ ارے بیٹا! یہ بھی کہیں ہوتی ہے۔ شریفوں میں کہیں  
بیبیاں بھی چھوٹی ہیں؟ تم کو اپنی عمر انھیں کے ساتھ کاٹنی ہے ہمارا  
کہا ہے قبر میں پاؤں نکالے بیٹھے ہیں۔ "آج مرے کل دوسرا دن"  
میری صلاح مانو، جو وہ کہیں سو کر و۔ ہم نے جس دن تمہارا پیاہ کیا  
اُسی دن سے تم کو انگ سمجھا۔ نہ تم انوکھے بیٹے، نہ میں انوکھی ماں۔ کون

بیٹا اپنی ماں کے ساتھ رہا ہے؟  
محمد عاقل نے اپنے دوستوں سے بھی صلاح پوچھی۔  
سب نے یہی کہا کہ ریش فساد بہتر ہے اور ساتھ رہنے پر کیا نصیر  
ہے۔ ماں سے انگ رہو اور اُن کی خدمت اور اطاعت کرو۔

جب سب لوگوں نے یہی صلاح دی محمد عاقل نے بھی کہا کہ "خیر  
انگ رہ کر بھی دیکھ لو۔ اگر یہ عورت سنبھل جائے اور گھر کو گھر سمجھے، بد مزاجی  
نا فرمائی، بد زبانی چھوڑ دے تو انگ رہنا عیب نہیں۔ گناہ نہیں یہی تا  
کہ خانہ داری کی فکر کرنا پڑے گی اور تنگی سے گزرے گی۔ سو دُنیا میں رہ کر  
فکر سے کسی حالت میں نجات نہیں۔ اب کچھ فکر نہیں تو یہ ہر روز کا فساد  
بچانے خود عذاب ہے اور تنگی رزق کا اندیشہ بھی بجا ہے۔ جتنا رزق  
مقدر میں ہے بہر حال پہنچے گا۔ آدمی کی سعی و تدبیر کو اس میں کیا دخل  
ہے؟ یہ سوچ کر محمد عاقل نے انگ ہو جانے کا ارادہ مصمم کر لیا۔

اتفاق سے اُسی کے مکان سے متصل ایک مکان بھی خالی تھا۔  
ایک روپیہ ماہواری کرایہ پر اُس کو ٹھہرا لیا۔ بلکہ سرفعلی دیو سر خط بھی  
لکھ دیا۔ کبھی بھی لے لی۔ اور سسرال کھلا بھیجا کہ مکان قرار پا گیا ہے۔  
اب آؤ تو نئے مکان میں اُٹھ چلیں اور اپنی ماں سے بھی کہہ دیا کہ یہی  
تارکش والا مکان لے لیا ہے۔

ماں نے جتنا اسباب مزاج دار ہو کا تھا۔ کپڑوں کا صندوق بڑن

فرش مسہری، پلنگ سب ایک علیحدہ کوٹھری میں رکھوایا۔ شام کو مزاج دار ہو بھی آپہنچی۔ صبح آٹھ بجے ماں نے کوٹھری کھول محمد عاقل سے کہا۔ لو بھائی، اپنی چیزیں دونوں میاں بی بی خوب دیکھ بھال لو۔ محمد عاقل نے کہا۔ اماں تم کیا کہتی ہو؟ کیا کوئی غیر جگہ تھی۔ ماں نے کہا۔ بیٹا! یہ بات نہیں۔ ایسا نہ ہوا اٹھانے بٹھانے میں کوئی چیز ادھر ادھر ہو جائے اور ماما سے کہا کہ عظمت تم اور ہمسائی یہ سب اسباب تارکش والے گھر میں پہنچا دو۔

اکبری کی سہیلیاں۔ چچا۔ رحمت۔ زلفن۔ سلمی۔ آپہنچیں اور بات کی بات میں سارا اسباب اٹھا کر ادھر سے ادھر لے گئیں۔

مزاج دار ہو مہنسی خوشی نے گھر میں آکر بسیں۔ تین دن تک دونوں وقت محمد عاقل کی ماں نے کھانا بھیجا۔ چوتھے دن محمد عاقل نے بی بی سے کہا۔ لو صاحب! اب کچھ کھانے کا بندوبست شروع ہو۔

مزاج دار نے کہا۔ سب اسباب ابھی بے ٹھکانے پڑا ہے، یہ رکھ دیا جائے تو فراغت سے ہنڈیا چولے کو دیکھوں۔ ابھی تو مجھ کو فرصت نہیں۔

غرض سات دن تک تنور پر روٹی پکتی رہی۔ رات کو کباب اور دن کو نہاری بازار سے منگو اتے اور دونوں میاں بی بی کھا لیتے۔ آخر محمد عاقل نے اون کو کہہ کر مزاج دار سے کھانا پکوا یا۔ مزاج دار

نے کبھی کھانا پکایا نہ تھا۔ روٹی پکائی تو عجیب صورت کی۔ نہ گول نہ چوکھونٹی۔ ایک کان ادھر نکلا ہوا اور چار کان ادھر۔ کنارے بوٹے۔ بیچ میں نکلیا۔ کہیں جل۔ کہیں کچی۔ دھوئیں میں کالی اور دال جو پکائی تو پانی انگ دال انگ۔ غرض مزاج دار ایسا لذیذ اور لطیف کھانا پکاتی تھی کہ جس کو دیکھ کر بھوک بھاگ جائے۔ مہان پکاتی بد رنگ بد مزہ نمک ڈالا تو زہر اور کبھی پھیکا پانی۔

دو ایک دن تو محمد عاقل نے صبر کیا۔ آخر کار اس نے اپنی ماں کے گھر کھانا شروع کر دیا۔

مزاج دار نے بھی اپنے آرام کا ٹھکانا کر لیا۔ دونوں وقت بازار سے کچوریاں اور بالائی، کندا کھویا، بڑی کباب، منگو آکر کھایا کرتی کھانا جو پکتا زلفن وغیرہ کھا کر موٹی ہوئیں۔ ان بیویوں کے بھاگوں چھینکا ٹوٹا۔

لیکن دست روپے بیسنے میں چکھوتیاں کیونکہ ہو سکتی تھیں۔ چپکے چپکے اسباب بکنے لگا مگر محمد عاقل کو اصلاً اس کی خبر نہ تھی۔

ایک روز محمد عاقل تو نوکری پر گیا تھا۔ مزاج دار دوپہر کو سو گئی چنپا جو آئی۔ اس نے دیکھا، بوہ بیخبر سو رہی ہیں۔ اس نے اپنے بھائی میرن کو خبر کر دی وہ بڑا شاطر بد معاش تھا۔ مزاج دار تو سوتی کی سوتی رہیں۔ میرن اگر دن دہاڑے تمام برتن چرا کر لے گیا

مزاج دار اٹھ کر جو دیکھیں تو گھر میں جھاڑو دی ہوئی ہے۔ کوٹھی میں قفل لگا ہوا تھا۔ اُس کا اسباب تو بچا۔ باقی جو چیز اور تھی ایک ایک کر کے لے گیا۔ اب پانی پینے تک کو کٹورا نہ رہا۔ محمد عاقل نوکری پر سے آیا تو سُن کر بہت منوم ہوا لیکن اب پچتا ہے کیا ہوئے جب چڑیاں چُنگ گئیں کھیت۔ بی بی سے خوب لڑا اور خوب اپنا سر پیٹا۔ آخر رو دھو کر بیٹھ رہا۔ قرض وام کر کے ہلکی ہلکی دو پیڈیاں بول لایا۔ چھوٹے چھوٹے برتن ماں سے مانگ لئے۔ لگن، تو، رکابی۔ ساس نے بیچ دی۔ غرض کسی طرح کام نکلا۔

اتفاق سے اُن دنوں ایک کٹنی اس شہر میں وارد تھی اور تمام شہر میں اُس کا غل تھا۔ محمد عاقل نے بھی بی بی سے کہہ دیا تھا کہ اپنی عورت کو گھر میں مت آنے دینا۔ ان دنوں ایک کٹنی آئی ہوئی ہے، کئی گھروں کو لوٹ چکی ہے۔

لیکن مزاج دار شدت سے بیوقوف تھی۔ اس کی عادت تھی، ہر ایک سے جلد مل جانا۔

ایک دن وہی کٹنی جتن کا بھیس بنا اُس کی گلی میں آئی۔ یہ جتن نگارہ، بیوقوف عورتوں کے پھسلانے کے واسطے طرح طرح کے تیز کا اور صد ہا قسم کی چیزیں اپنے پاس رکھا کرتی تھی۔ تسیج، خاک شفا، زمر، میاں۔ مدینہ منورہ کی کھجوریں۔ کوہ طور کا سرمہ۔ خانہ کعبہ کے

غلان کا کٹرا۔ عقیقہ البحر اور مونگے کے دانے۔ ناد علی پنجسور سے اور بہت سی دوائیں۔ گلی میں آکر جو اُس نے اپنی دکان کھولی بہت سی لڑکیاں جمع ہو گئیں۔

مزاج دار نے بھی سنا۔ زلفن سے کہا۔ گلی سے جب اُٹھنے لگے جتن کو یہاں لوالانا۔ ہم بھی تبرکات کی زیارت کریں گے۔ زلفن جا کھڑی ہوئی اور جتن کو لوالائی۔

مزاج دار نے بہت خاطر داری سے جتن کو پاس بٹھایا۔ اور سب چیزیں دیکھیں۔ سرمہ اور ناد علی دو چیزیں مزاج دار نے پسند کیں۔ جتن نے مزاج دار کو باتوں باتوں میں تاڑ لیا کہ یہ عورت ڈھب پر جلد چڑھ جائے گی۔ ایک پیسہ کا بہت سا سرمہ تول دیا اور دو آنے کو ناد علی والے کی۔ اور فیروزے کی ایک انگوٹھی مفت نذر کی۔ مزاج دار یکھ گئیں۔ اس کے بعد جتن نے سمندر کا حال۔ عرب کی کیفیت اور دل سے جو ذکر دو چار باتیں ایسی کیں کہ مزاج دار نے کمال شوق سے سنا۔ اور اُس کی طرف ایک خاص التفات کیا۔

جتن نے پوچھا۔ کیوں بی بی؟ تھارے کوئی بال بچہ نہیں؟ مزاج دار نے آہ کھینچ کر کہا۔ ہماری ایسی تقدیر کہاں تھی۔ جتن نے پوچھا۔ بیاہ کو کتنے دن ہوئے؟ مزاج دار نے کہا۔ ابھی برس روز نہیں ہوا۔



مزاج دار کی بے عقلی کا اب تو حجن کو یقین ہوا اور دل میں کہنے لگی کہ اس نے تو اولاد کا نام سن کر ایسی آہ کھینچی جیسے کوئی برسول کا امیدوار ہو۔

حجن نے کہا۔ نا اُمیدی کی بات نہیں۔ تمہارے اتنے بچے ہونگے کہ تم سنبھال نہ سکو گی۔ البتہ بالفصل اکیلے گھر میں جی گھبرا تا ہو گا۔ میاں کا کیا حال ہے؟

مزاج دار نے کہا۔ ہمیشہ مجھ سے ناخوش رہا کرتے ہیں۔ غرض پہلی ہی ملاقات میں مزاج دار حجن سے ایسی بے تکلفی کی کہ اپنا جزد وکل اُس سے کہہ دیا اور حجن نے باتوں ہی باتوں میں تمام بھید معلوم کر لیا۔ ایک پہر کامل حجن بیٹھی رہی۔ رخصت ہونے لگی تو مزاج دار نے بہت منت کی۔ اچھی بی! اب کب تک آؤ گی؟

حجن نے کہا۔ میری بھانجی موم گروں کے پھتے میں رہتی ہے اور بہت بیمار ہے، اُسی کے علاج کے واسطے میں اگرہ سے آئی ہوں۔ دوا معالجے سے فرصت کم ہوتی ہے۔ مگر انشاء اللہ تعالیٰ دوسرے تیسرے دن تم کو دیکھ جایا کروں گی۔

اگلے دن حجن پھر آ موجود ہوئی اور ایک ریشمی ازار بند لیتی آئی۔ مزاج دار دُور سے حجن کو آتے دیکھ خوش ہو گئی اور پوچھا ازار بند کیسا ہے؟ حجن نے کہا بکاؤ ہے۔

مزاج دار نے پوچھا کتنے کا ہے؟ حجن نے کہا۔ چار آنے کا۔ متحد میں ایک بیگم رہتی ہیں۔ اب غریب ہو گئی ہیں۔ اسباب بیچ بیچ کر گزار کرتی ہیں۔ میں اُن کی اکثر چیزیں بیچ لادیا کرتی ہوں۔

مزاج دار اتنا سستا ازار بند دیکھ کر لوٹ ہو گئی۔ فوراً پیسے نکال حجن کے ہاتھ میں دیے۔ اور بہت گڑ گڑا کر حجن سے کہا۔ اچھی بی! جو چیز بکاؤ ہو کر سے پہلے مجھ کو دکھا دیا کر دو۔ حجن نے کہا۔ بہت اچھا۔ پہلے تم اور پیچھے اور۔

اس کے بعد ادھر ادھر کی باتیں ہو اکیں۔ چلتے ہوئے حجن نے ایک بڑا نکالا۔ اُس میں کپڑے اور کاغذ کی کئی تھوں میں تھوڑی لوٹگئیں تھیں ان میں سے دو لوٹگئیں حجن نے مزاج دار کو دیں اور کہا کہ دنیا میں محبت اسی واسطے ہوا کرتی ہے کہ ایک سے دوسرے کو فائدہ ہو۔ یہ دو لوٹگئیں میں تم کو دیتی ہوں۔ ایک تو تم اپنی چوٹی میں باندھ لو، دوسری بہتر تھا کہ تمہارے میاں کی پگڑی میں رہتی پر تمہارے میاں شاید شبہ کریں خیر نیکی میں سی دو اور ان کا اثر آج ہی سے دیکھ لینا۔ لیکن اتنی احتیاط کرنا کہ پاک صاف جگہ میں رہیں اور اپنے قدم کے برابر ایک کلاہ مجھ کو ناپ دو۔ میں تم کو ایک گنڈا بنوادوں گی۔

جب حج کو گئی تھی تو اُسی جہاز میں بھوپال کی ایک بیگم بھی سوار تھیں

شاید تم نے اُن کا نام بھی سنا ہو۔ بلقیس جہانی بیگم سب کچھ خدا نے ان کو دے رکھا تھا۔ دولت کی کچھ انتہا نہ تھی۔ نوکر، چاکر، لونڈی، غلام بالکی، نالکی۔ سبھی کچھ تھا۔ ایک تو اولاد کی طرف سے مغموم رہا کرتی تھیں کوئی بچہ نہ تھا۔ دوسرے نواب صاحب کو اُن کی طرف مطلق اتفاقات نہ تھا اور شاید اولاد نہ ہونے کے سبب محبت نہ کرتے ہوں درنہ بیگم صورت شکل میں چندے آفتاب چندے ماہتاب اور اس حُسن و دولت پر فرنج ایسا سادہ کہ ہم جیسے ناچیزوں کو برابر بٹھانا اور بات پوچھنا۔

بیگم کو فقیروں کا پرلے سرے کا اعتقاد تھا۔ ایک دفعہ سنا کہ میں کوس پر کوئی کامل وارد ہے۔ اندھیری رات میں اپنے گھر سے پیادہ پا اُن کے پاس گئیں۔ اور پھر بھرتک ہاتھ بانٹھے کھڑی رہیں۔ فقیروں کے نام کے قربان جانے۔ ایک مرتبہ جو شاہ صاحب نے آنکھ اٹھا کر دیکھا فرمایا۔ جامانی اسی رات کو حکم ملے گا۔

بیگم کو رات کو بشارت ہوئی کہ حج کو جا اور مراد کا موتی سمندر سے نکال لا۔ صبح اٹھ کر حج کی تیاریاں ہونے لگیں۔ پانسو مسکین بیگم نے آپ کو ایہ دیکر جہاز پر سوار کرائے۔ اُن میں سے ایک میں بھی تھی۔ ہر وقت کا پاس رہنا۔ بیگم صاحب (الہی دونوں جہان میں سرخرو) مجھ پر بہت مہربانی کرنے لگیں اور سہیلی کہا کرتی تھیں۔ دس دن تک برابر جہاز پانی میں چلا گیا۔ گیارہویں دن بیچ سمندر میں ایک پہاڑ نظر آیا۔

ناخدا نے کہا۔ کوہ حبشہ یہی ہے اور ایک بڑا کامل فقیر اس پر رہتا ہے جو گیا باہر آیا۔

بیگم صاحب نے ناخدا سے کہا۔ کسی طرح مجھ کو اس پہاڑ پر پہنچاؤ۔ ناخدا نے کہا حضور جہاز تو پہاڑ تک پہنچ نہیں سکتا البتہ اگر آپ ارشاد کریں تو جہاز کو لنگر کر دیں اور آپ کو ایک کشتی پر بٹھا کر نئے چلیں بیگم نے کہا۔ خیر یہی سہی۔

پانچ گھنٹوں میں بیگم کے ساتھ کوہ حبشہ پر گئی تھیں۔ ایک میں اور چار اور پہاڑ پر پہنچے تو عجب طرح کی خوشبو جگ رہی تھی۔ چلتے چلتے شاہ صاحب تک پہنچے۔ ہو کا مقام تھا۔ نادمی نہ آدم زاد۔ تن تنہا شاہ صاحب ایک غار میں رہتے تھے۔ کیسی نورانی شکل جیسے فرشتہ۔ ہم سب کو دیکھ کر دُعا دی بیگم کو بارہ لو لگیں دیں اور کچھ پڑھ کر دم کر دیا۔

مجھ سے کہا۔ چل جا اگر اور دلی میں لوگوں کے کام بنایا کر۔

بیٹی ان بارہ لوگوں میں کی دو لو لگیں یہ ہیں۔

حج کر کے جو لٹے تو نواب یا تو بیگم کی بات نہ پوچھتے تھے یا یہ نوبت ہوئی کہ ایک مینے آگے سے بیٹی میں آکر بیگم کے لینے کو پڑے تھے۔ جو ہی بیگم نے جہاز سے پائوں اتارا۔ نواب نے اپنا سر بیگم کے قدموں پر رکھ دیا۔ اور رُو رو کر خطا معاف کرائی۔

پھر برس میں بھوپال میں حج سے آکر ٹھہری۔ فقیر کی دُعا کی برکت

سے لگانا اور پرتلے اللہ رکھے چار بیٹے بیگم کے میرے رہنے تک ہو چکے تھے۔ پھر مجھ کو اپنا دیس یاد آیا۔ بیگم سے اجازت مانگی۔ بہت سارو دکا میں نے کہا شاہ صاحب نے مجھ کو دلی آگرے کی خدمت سپرد کی ہے۔ مجھ کو وہاں جانا ضرور ہے۔

یہ سن کر بیگم نے چار ناچار مجھ کو رخصت کیا۔

دو لونگ اور اُس کے ساتھ دو ورق کی حکایت دیکھ کر مزاجدار دل و جان سے متفقہ ہو گئی۔

جین تو لوگنیں دے کر رخصت ہوئی۔ مزاج دار ہونے غسل کر کپڑے بدل، خوشبو لگا، ایک لونگ تو بسم اللہ کر کے اپنی چوٹی میں باندھی اور سیاں کے پلنگ کی چادر اور تکیوں کے غلاف بدل ایک لونگ کسی تنکے میں رکھ دی۔

محمد عاقل جو گھر میں آیا، بی بی کو دیکھا، صاف ستھری پلنگ کی چادر بے کسے بدلی ہوئی۔ خوش ہوا اور التفات کے ساتھ باتیں کرنے لگا۔ مزاج دار نے کہا، دیکھو ہم نے آج ایک چیز بول لی ہے۔

یہ کہہ کر ازار بند دکھایا۔

محمد عاقل نے کہا۔ کتنے کو کیا ہے!

مزاج دار نے کہا۔ تم آنکھ کتنے کا ہے؟

وہ ازار بند خاص لاہور کا بنا ہوا نہایت عمدہ تھا۔ چوڑا چکلا کلا توتو

کی گچھے دار ہٹیں۔

محمد عاقل نے کہا۔ دو روپے سے کسی طرح کم کا نہیں ہے۔

مزاج دار نے کہا۔ چار آنے کو کیا ہے۔

محمد عاقل نے کہا۔ سچ کہو!

مزاج دار نے کہا۔ تمہارے سر کی قسم چار ہی آنے کو کیا ہے۔

محمد عاقل نے کہا۔ بہت سستا ہے۔ کہاں سے بل گیا؟

مزاج دار نے کہا۔ ایک جین بڑی نیک بخت ہے۔ بہت دلوں سے

کھلی میں آیا کرتی ہے۔ کسی بیگم کا ہے وہ بیچنے کو لائی تھی۔

یہ کہہ کر سر نہاد علی۔ فیر دزے کی انگوٹھی مزاج دار نے دکھائی۔

طبع ایسی بڑی چیز ہے کہ بڑا سیانا آدمی بھی اس سے دھوکا کھا جاتا ہے۔

جنگلی جانور مینا طوطا لال بلبیل آدمی کی شکل سے بھاگتے ہیں لیکن دانے

کی طرح سے جال میں پھنس جاتے ہیں اور زندگی بھر قفس میں قید رہتے ہیں

اسی طرح محمد عاقل اپنا فائدہ دیکھ کر خوش ہوا اور جب مزاج دار نے کہا کہ وہ

جین، بیگم کا تھم اسباب جو بکنے کو نکلے گا میرے پاس لائے گا وعدہ کر گئی ہے۔

محمد عاقل نے کہا۔ ضرور دیکھنا چاہیے۔ لیکن ایسا نہ ہو چوری کا مال

ہو پیچھے کو خرابی پڑے اور ہاں جین کوئی ٹھکنی نہ ہو۔

مزاج دار نے کہا۔ خدا خدا کرو۔ وہ جین ایسی نہیں ہے۔

غرض بات گئی گزری ہوئی۔ محمد عاقل سے جو آج ایسی باتیں ہوئیں

لوگوں پر مزاج دار کا اعتقاد جم گیا۔ اگلے دن زلفن کو بھیج جن کو بلوایا اور آج مزاج دار بیٹی نہیں اور جن کو ماں بنایا۔ رات کے وقت محمد عاقل سے پھر جن کا ذکر آیا۔ تو پھر محمد عاقل نے کہا کہ ”دیکھو ہوشیار رہنا اس ہبیس میں گنٹیاں اور ٹھکنیاں بہت ہوا کرتی ہیں“ لیکن طبع نے خود محمد عاقل کی عقل پر ایسا پردہ ڈال دیا کہ اتنی موٹی بات وہ نہ سمجھا کہ دو روے کا مال چار آنے کو کوئی بے وجہ بھی دیتا ہے۔ محمد عاقل کو مناسب تھا کہ قطعاً اس جن کے آنے کی عافیت کرنا اور سب چیزیں اس کی پھر وادیتا اور مزاج دار کو اتنی عقل کہاں تھی کہ اس سے کچھ بھی کہتی۔ کئی دن کے بعد مزاج دار نے جن سے پوچھا ”کیوں بی بی؟ آجکل سیکم کی کوئی چیز نہیں لائیں؟“ جن نے جان لیا کہ اس کی اچھی چاٹ لگ گئی ہے۔ کہا ”تمہارے ڈھب کی کوئی چیز نکلے تو لاؤں“ دو چار دن کے بعد بھوٹے موتیوں کی ایک جوڑی لائی اور کہا ”لو بی“ خود بیگم کی نتھ کے موتی ہیں۔ نہیں معلوم مبارک کی جوڑی ہے یا پانسو کی پتال جوہری کی دکان پر میں نے دکھائی تھی۔ لٹو ہو گیا۔ دو سو روپے میرے پلے باندھے دیتا تھا۔ میں بیگم سے پچاس روپیہ پر لائی ہوں، تم نے سو۔ پھر ایسا مال نہ ملے گا۔

مزاج دار نے کہا۔ پچاس روپے نقد تو میرے پاس نہیں ہیں۔ جن نے کہا۔ کیا ہوا بیٹی پنچیاں بیچ کر لے لو۔ نہیں تم جانو۔ آج یہ موتی تک جائیں گے۔

CH.  
6

جن نے اس ڈھب سے کہا کہ مزاج دار فوراً زیور کا صندوق تھپتھپا اٹھالائی اور جن کو پنچیاں نکال کر حوالہ کر دیں۔

جن نے مزاج دار کا زیور دیکھ کر کہا ”اسے ہے کیسی بد اقصیٰ ملی سے زیور مولیٰ گا جو کی طرح ڈال رکھا ہے۔ بیٹی! دھنگدگی میں ڈورا ڈلو اور بالی اچھے، مگر، مریاں، بازو بند۔ میسے چکٹ ہو گئے ہیں۔ میل سونے کو کھائے جاتا ہے ان کو اُجلو اور“

مزاج دار نے کہا۔ کون ڈورا ڈلو لائے اور کون اُجلا کر لائے۔ ان سے کہتی ہوں تو وہ کہتے ہیں ”مجھے فرصت نہیں“

جن نے کہا ”ادنی بیٹی! یہ کون بڑا کام ہے۔ لو موتی رہنے دو، میں ابھی ڈورا ڈلو دوں اور جو زیور سیلا ہے مجھے نکال لا دو۔ میں ابھی اُجلو اور“

مزاج دار نے سب زیور جوالے کیا۔

جن نے کہا زلفن کو بھی ساتھ کر دو، وہ سنا رکھے پاس بیٹھی رہے گی میں پونے سے ڈلو اور لگی۔

مزاج دار نے کہا اچھا۔

یہ کہہ کر زلفن کو آواز دی۔ آئی تو جن نے کہا ”لو کی! اذرا میرے ساتھ چل۔ سنا رکھی، دکان پر بیٹھی رہیو“

جن نے زیور لیا۔ زلفن ساتھ ہوئی۔ گلی سے باہر نکل جن نے رومال کھولا اور زلفن سے کہا لاؤ اُجلو اور لگیں اور ڈورا